

«Kim aýdypdyr: – Öldi- diýip- Ependi...»

Category: Goşgular, Kitapcy

написано kitapcy | 26 январа, 2025

"Kim aýdypdyr: – Öldi- diýip- Ependi..." "KIM AÝDYPDYR: – ÖLDI-DIÝIP- EPENDI..."



Kim aýdypdyr: – Öldi- diýip- Ependi,
Ýok, ölenok,
Dünýä indi,
Ýañadan!
Anha, barýar ak eşekli Ependi,
Depeden-depä,
Obadan-oba.
Ýatmaz ýerde her şadyýan gep indi.
Duzlap ýör ol syrnyhy,
Gözläp ýör ol myrryhy.
Dilde “bismilla” diýse-de,
Unudyp ýör Allany,
Iki sözüň birinde,
Adamlary aldany.
Alasamsyk mollany,
Ak mata bilen orap,
Orta çykan kelläni.
Baran ýeri ala-ýaz,
Baran ýeri şagalaň.

Gelse gelsin gahary,
Öýde ýatan gagalyň,
Ile gülki şagalyň.
Kim aýdypdyr “Öldi” diýip Ependä,
Ýok, ol diri, aýlanyp ýör eşekli.
Başynda çüri telpek,
Aýagynda-da çepek,
Bili guşakly.
“Hih” diýip, bir dürtende,
Durmaz obaň çetinde.
Sagynda Aldarköse, Kemine hem çepinde.
Gün-güzeran, gam-gussa,
Ýada düşmeýär indi.
Adamlar garaşyp ýör,
– Geler– diýip, Ependi.
Maşalla, Ependi, maşalla,
Kakmaz haram heşelle!
15.03.2023.

*Ilýustrasiýa: Mahmud Eşonkulowyň «Hoja Nasreddin»
karikaturasy.* Goşgular